

छापेमारी में मिला नकली कैस्ट्रोल इंजन आयल



संसू, फूलपुर (प्रयागराज) : दिलीप कुमार बांड एंड एंड रिस्क मैनेजमेंट झंडेवालन एक्सटेंशन नई दिल्ली और पुलिस की संयुक्त टीम की छापेमारी में नौ सौ ग्राम के 210 डिब्बे नकली कैस्ट्रोल डीजल इंजन आयल मिले। पुलिस ने पांच लोगों गिरफ्तार कर मुकदमा दर्ज कर लिया है। कैस्ट्रोल इंजन आयल कंपनी के वरिष्ठ इन्वेस्टिगेटर अधिकारी दिलीप कुमार ने टीम के साथ मंगलवार शाम सवे के दौरान कई दुकानों पर नकली कैस्ट्रोल डीजल इंजन आयल बेचते हुए चिह्नित किया था। इसकी सूचना कंपनी को देते हुए कोतवाली पुलिस को जानकारी दी। इसके बाद कोतवाली प्रभारी ने कस्बा चौकी प्रभारी विनय कुमार मिश्र के नेतृत्व में एक पुलिस टीम गठित की। फूलपुर बस स्टाप पर स्थित लक्ष्मी आटो मोबाइल पर छापा मारकर वहां से पांच पेटी में भरे सौ डिब्बे नकली कैस्ट्रोल इंजन आयल बरामद किया। इसके बाद टीम ने बाबूगंज स्थित सलीम आटो गैरेज में आठ, आयुष आटो गैरेज में आठ, दर्शन आटो गैरेज बाबूगंज में आठ, नीतेश बुलेट सर्विस सेंटर रुदापुर में 86 डिब्बे नकली कैस्ट्रोल इंजन आयल बरामद हुए। मामले में रमेश कुमार निवासी फूलपुर, सलीम निवासी चिरौडा, जय प्रकाश मौर्य निवासी नगरिया, राजेंद्र कुमार निवासी कनेहटी और नितेश यादव निवासी रुदापुर को गिरफ्तार कर कोतवाली लाया गया। यहां धारा 63-65 कापी राइट एक्ट के तहत मुकदमा दर्ज कर लिया गया।

Source: <https://www.jagran.com/uttar-pradesh/allahabad-city-fake-castrol-engine-oil-found-in-raid-22848985.html>